


ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

អគ្គស្នងការដ្ឋាននគរបាលជាតិ

ស្នងការដ្ឋាននគរបាលខេត្តកំពត

អង្គភាពអនុវត្តការងារព្រំដែនគោក ៦០១



គោរពជូន

ឯកឧត្តមនាយករដ្ឋមន្ត្រី ប្រធានអង្គភាពប្រឆាំងអំពើពុករលួយ

កម្មវត្ថុ : ស្តីពីការសុំបង្គំ តបតាមការជម្រាបជូនលេខ ៣៤៨/លឆតប ចុះថ្ងៃទី ៣ ខែកក្កដា ឆ្នាំ ២០១៤ របស់អង្គភាពប្រឆាំងអំពើពុករលួយ ។

តាមកម្មវត្ថុដូចបានជម្រាបខាងលើ យើងខ្ញុំសូមធ្វើការបង្គំដូចខាងក្រោម ៖

១- ករណីកាត់ប្រាក់បៀវត្សប្រចាំខែរបស់មន្ត្រីនគរបាលចំនួន ៣៣.០០០ រៀល ក្នុងម្នាក់ៗ ៖
ដើមឡើយ អង្គភាពអនុវត្តការងារព្រំដែនគោក ៦០១ ទទួលបានរបបអង្គរតាមការកំណត់របស់ថ្នាក់លើ ហើយអង្គភាពបានបែងចែកជូនទៅតាមបណ្តាប៉ុស្តិ៍ ដើម្បីទុកសម្រាប់ទទួលទានរួមទៅតាមគោលការ ព្រោះ អង្គភាពប្រឆាំងអំពើពុករលួយ ។ ក្រោយមករដ្ឋបាលបង្វិលរបបអង្គរទៅជាប្រាក់អង្គរវិញ បញ្ចូលក្នុង តារាងប្រាក់បៀវត្សប្រចាំខែនីមួយៗ ចំនួន ៥៨.០០០ ក្នុងមួយខែ សម្រាប់ម្នាក់ៗ អង្គភាពបាន ឆ្លងយោបល់ស្នងការដ្ឋានជាតិសុំកាត់ប្រាក់របបអង្គរចំនួន ២៨.០០០ ក្នុងម្នាក់ៗ សម្រាប់ទុកទិញ អង្ករទទួលទានរួមវិញ ប្រាក់នេះយើងបានផ្តល់ជូនទៅតាមបណ្តាប៉ុស្តិ៍នីមួយៗ ជារៀងរាល់ខែ ហើយលោកអនុសេនីយ៍ឯក ស៊ីម សុផល ទទួលគណនេយ្យរបស់អង្គភាព ៦០១ ក៏បានកាត់ប្រាក់ អង្ករទៅតាមគោលការ នៅសល់ប្រាក់អង្ករចំនួន ៣០.០០០ បានបញ្ចូលបន្ថែមក្នុងតារាង បៀវត្ស ជូនមន្ត្រីនគរបាលម្នាក់ៗ វិញ ចំពោះការកាត់ប្រាក់បៀវត្ស ៣៣.០០០ ប្រចាំខែ អង្គ មានគោលការណ៍ទេ ។

២- ករណីកាត់ប្រាក់បៀវត្សរបស់មន្ត្រីនគរបាលចំនួន ៥០០.០០០ ក្នុងម្នាក់ៗ ចំពោះមន្ត្រី នគរបាលណាដែលឈប់សម្រាកឥតច្បាប់ចំនួន ១ ថ្ងៃ ឬ ២ ថ្ងៃ ៖ ក្នុងការអនុវត្តផ្នែកវិន័យនៅក្នុង អង្គភាព កន្លងមកអង្គភាពបានរៀបចំអង្គការវិន័យ សមាសភាពរួមមាន ៖ ផ្នែកបុគ្គលិក និង អនុ

បញ្ហាការរេ:ម្នាក់ទទួលផ្នែកបុគ្គលិក អង្គភាពប្រមូលផ្តុំកម្លាំងនៅតាមបណ្តាប៉ុស្តិ៍ មកត្រួតពិនិត្យ នៅទីបញ្ហាការរេ: មួយខែ ២ ដង ជារៀងរាល់ខែ ក្នុងពេលត្រួតពិនិត្យ ចំពោះមន្ត្រីនគរបាល បាត់មុខរយៈពេល ៣ ដង ក្នុងពេលត្រួតពិនិត្យ ក្រុមអង្គការវិន័យ នឹងធ្វើលិខិតអញ្ជើញមកធ្វើ កិច្ចសន្យាបញ្ឈប់ការបាត់មុខនៅពេលត្រួតពិនិត្យ មន្ត្រីនគរបាលណាបានធ្វើកិច្ចសន្យា ៣ដង មិនកែប្រែ អង្គការវិន័យត្រូវធ្វើរបាយការណ៍បញ្ជូនទៅស្នងការដ្ឋាន ដូច្នេះអង្គភាពគ្មានគោលការ អ្វីកាត់ប្រាក់បៀវត្សរ៍មន្ត្រីនគរបាលឈប់អត់ច្បាប់ ១ ថ្ងៃ ឬ ២ ថ្ងៃ ចំនួន ៥០០.០០០៛ នោះទេ ។

៣- ករណីការរក្សាទុកប្រាក់បៀវត្សរ៍ មន្ត្រីនគរបាលបាត់មុខមិនមកបំរើការងារចំនួន ៨ នាក់ ៖

ក្រោយពីត្រួតពិនិត្យក្របខណ្ឌជំហានទី ៣ ឆ្នាំ ២០១០ កម្លាំងចំនួន ៨ នាក់នោះ មានមុខ នៅពេលបើកប្រាក់បៀវត្សរ៍ម្តងៗ ជារៀងរាល់ខែ ក្រោយមកទៀតកម្លាំងទាំងនោះបានអវត្តមាន មិនមកបំរើការងារក្នុងអង្គភាព ដោយពិនិត្យឃើញសកម្មភាពនៃការបាត់មុខរបស់កម្លាំង និង តម្រូវការចំណាយចាំបាច់នៅក្នុងអង្គភាព អង្គភាពក៏បានសម្រេចឆ្លងយោបល់លោកស្នងការ ដើម្បីសូមរក្សាប្រាក់បៀវត្សរ៍ មន្ត្រីនគរបាលអវត្តមានទាំងនោះមួយរយៈ និងយកមកចំណាយ តាមតម្រូវការខ្វះខាតក្នុងអង្គភាព លោកស្នងការអនុញ្ញាតឲ្យមួយរយៈ បើកម្លាំងទាំងនោះមិន វិលមកអង្គភាពវិញទេ ត្រូវធ្វើរបាយការណ៍បញ្ជូន កាត់ចេញពីក្របខណ្ឌ ចាប់ពីពេលនោះ លោកអនុសេនីយ៍ឯក ស៊ីម សុផល អនុបញ្ជាការរេ: ៦០១ ទទួលបន្ទុកផ្នែកកសួការបានរក្សាទុក ប្រាក់បៀវត្សរ៍ទាំងនេះ និងធ្វើការចំណាយទៅតាមគោលការ និងតម្រូវការជាក់ស្តែងរួមមាន ៖

- ដោះស្រាយការហូបចុក កម្លាំងហ្វឹកហ្វឺន បន្តបន្ទាប់ចំនួន ៥០នាក់ក្នុងមួយវគ្គ
- ដឹកស្រះទឹកសម្រាប់កម្លាំងប្រើប្រាស់
- ដោះស្រាយជូនកម្លាំង និងថ្នាក់ដឹកនាំរេ: ទៅរៀននៅក្រៅប្រទេស និងក្នុងប្រទេស
- ធ្វើពិធីបំពាក់ឋានន្តរសក្តិ ជូនដល់មន្ត្រីក្នុងអង្គភាព
- ពិធីចុះសួរសុខទុក្ខ និងសំណេះសំណាលរបស់ថ្នាក់ដឹកនាំគ្រប់ជាន់ថ្នាក់
- ផ្គត់ផ្គង់ជីវភាពកម្លាំងយកទៅប្រចាំការនៅស្នងការដ្ឋានចំនួន ៥០ នាក់ ចាប់តាំងពីមុន ពេលយោសនាបោះឆ្នោត រហូតដល់សព្វថ្ងៃ សព្វថ្ងៃនេះ បានដកចេញមួយចំនួនមក អង្គភាពវិញ ។
- ផ្គត់ផ្គង់កម្លាំងការពារជូនថ្នាក់ដឹកនាំកំពូល ទៅតាមបណ្តាភូមិសាស្ត្រជាក់ស្តែងក្នុងខេត្ត កំពត ប្រើប្រាស់មួយលើកៗ ចំនួន ៥០នាក់ ។

- ចុះផ្សព្វផ្សាយអប់រំប្រជាពលរដ្ឋនៅតាមព្រំដែនចំនួន ៤ គោលដៅ ក្នុង១គោលដៅពី ២០០ ទៅ ៣០០នាក់ ហើយត្រូវមានសំភារៈបន្តិចបន្តួចជូនដល់ប្រជាពលរដ្ឋ ។

ដូច្នេះក្នុងករណីដែលថា រៈ ៦០១ បើកប្រាក់បៀវត្សរបស់កម្លាំងដល់ទៅ ១០ នាក់ នោះ មិនមែនជាការពិតឡើយ ។

៤- ករណីមន្ត្រីនគរបាលឈ្មោះ ដាញ់ ប៊ុនពន ៖


ដាញ់ ប៊ុនពន មានទីលំនៅពិតប្រាកដ ប្រទេសវៀតណាម ក្រោយពេលត្រួតពិនិត្យ ក្របខណ្ឌជំហានទី ៣ ឈ្មោះ ដាញ់ ប៊ុនពន បានបាត់មុខពីអង្គភាពរហូត ក្រោយមកបានឮ ដំណឹងថា ដាញ់ ប៊ុនពន ជាប់គុកនៅប្រទេសវៀតណាម ខ្លះទៀតថាស្លាប់ អង្គភាពបានទំនាក់ ទំនងទាហានព្រំដែនវៀតណាម ជួយស្រាវជ្រាវរកប្រពន្ធឈ្មោះ ដាញ់ ប៊ុនពន ឲ្យអញ្ជើញមក កាន់អង្គភាព ដើម្បីសាកសួរពីរឿងហេតុ ដាញ់ ប៊ុនពន ទុកជាឯកសារមូលដ្ឋាន និងបញ្ជូន របាយការណ៍ទៅស្នងការ រហូតដល់ពេលនេះ ប្រពន្ធ ដាញ់ ប៊ុនពន ពុំមានមុខមកកាន់អង្គភាព ឡើយ ដូច្នេះអង្គភាពពុំបានធ្វើរបាយការណ៍ស្តីពីមរណភាព ដាញ់ ប៊ុនពន ទេ ព្រោះមិនអាច ធ្វើលិខិតបញ្ជាក់មរណភាពរបស់ឃុំបាន ។

អាស្រ័យដូចបានជម្រាបជូនខាងលើ សូមឯកឧត្តមបណ្ឌិត ប្រធានអង្គភាពប្រឆាំង អំពើពុករលួយ មេត្តាជ្រាបជារបាយការណ៍ ។

សូមឯកឧត្តមបណ្ឌិត មេត្តាទទួលនូវការគោរពដ៏ខ្ពស់ខ្ពស់ អំពីខ្ញុំបាទ ។

កំពត, ថ្ងៃទី ១១ ខែ កក្កដា ឆ្នាំ ២០១៤

មេមញ្ឆាការព្រះ ៦០១



វរសេនីយ៍ទោ សុខ សិរីវង្ស